

خواہش موجود ہے۔“ شیخ صاحب نے کہا میری تمنا یہ ہے کہ مجھے اتنا روپیہ ملے کہ میں عیش و عشرت کے تمام سامان دنیا کیوں  
شیخ صاحب کہتے تھے کہ میرا یہ جواب سنتے ہی پروفیسر آرنلڈ کے چہرہ کارنگ بدل گیا ڈانٹوں سے انہوں نے انگلی دہانی  
اور پھر بڑے افسوس کا اظہار کرتے ہوئے بولے کہ ”کیا کسی ایک طالب علم کے لئے علم کی لذت سے بڑھ کر کبھی کوئی دوسری  
لذت ہو سکتی ہے؟“

انہیں پروفیسر آرنلڈ کا ایک واقعہ مولانا شبلی نے سفر نامہ ”مصر و شام میں لکھا ہے۔ یہ دونوں ایک ہی جہاز  
میں سفر کر رہے تھے۔ راستہ میں غالباً عدن کے قریب واقعہ معلوم ہوا کہ جہاز کے ڈوب جانے کا خطرہ ہے اور کپتان نے خطرہ  
کی گھنٹی بھی بجادی ہے۔ مولانا شبلی جو یوں بھی بہت کمزور دل تھے، بہت گھبرائے، اور فوراً جھگے ہوئے پروفیسر آرنلڈ کے  
کیمن میں پہنچے وہاں کیا دیکھتے ہیں پروفیسر آرنلڈ بڑے اطمینان سے مطالعہ کتاب میں مصروف ہیں۔ مولانا نے حیرت  
سے پوچھا ”کیا آپ کو خبر نہیں ہے کہ جہاز خطرہ میں ہے؟“ پروفیسر صاحب نے جواب دیا ”ہاں مجھے معلوم ہے۔“ اب مولانا  
تے اس اطمینان کے ساتھ مطالعہ حیرت کا اظہار کیا تو پروفیسر آرنلڈ بولے ”دیکھو دو حال سے غالی نہیں یا تو جہاز ڈوب  
ہی جائیگا یا خطرہ سے باہر نکل آئے گا اگر دوسری صورت اس کے مقدر میں ہے تو پھر خواہ مخواہ پریشان ہونے سے کیا فائدہ  
اور اگر خدا خواستہ ڈوبنا ہی اس کے مقدر میں لکھا جا چکا ہے تو پھر زندگی کے یہ چند لمحات نعمیت ہیں انہیں کسی بہتر کام میں صرف  
کرنا چاہیئے اور ظاہر ہے کہ کتاب کا مطالعہ کرنے سے بہتر اور دوسرا کونسا کام ہو سکتا ہے۔“

عزلی کا مقولہ ہے ”العلم لا يعطيك بعضه حتى لا تعطيه كلک یعنی علم اپنا تھوڑا سا بھی تم کو اس  
وقت تک نہیں دیکھا جب تک کہ تم اپنا سب کچھ علم کے حوالہ نہیں کر دو گے۔ یہ مقولہ جس طرح مشرق پر صادق آتا ہے مغرب پر  
بھی آتا ہے۔“

علم و تحقیق کی راہ میں قربانیاں

تاریخِ یورپ کا مطالعہ کیا جائے تو معلوم ہوگا کہ قرون وسطیٰ کی ظلمتوں کے  
بعد سو لہویں صدی سے یکے بعد دیگرے ایسے ارباب علم و تحقیق پیدا  
ہوتے رہے جنہوں نے زندگی کے ہر شعبہ کو متاثر کیا۔ انہوں نے خود جہاں قربان کر دیں لیکن دنیا کو ایک نئی زندگی، ایک نیا فکر،  
ایک نیا تمدن دے گئے۔ پندرہویں صدی کے نصف آخر میں کوپرنیکس (Copernicus) پھیلا سماج  
۴۴۱ھ کو اس دنیا سے کوچ کر گیا۔ اس نے ستاروں کی حرکت کا پتہ چلایا لیکن مہابیت کی تنگ نظری کی وجہ سے

وہ اپنی تحقیقات شائع نہیں کر سکا۔ آخر ٹھیک اس دن جبکہ وہ اس دنیا کو خیر آباد کہہ رہا تھا اس کا سالہ جیسے اُس نے اب سے تیس سال پہلے ممکن کر لیا تھا شائع ہوا۔ جس نے علم نجوم میں ایک انقلابِ عظیم پیرا کر دیا، کو پرنکس کی موت کے سات برس بعد گیارڈانو برنو (Giordano Bruno) نیپلز میں پیدا ہوا۔ اُس نے اپنے پیشرو کی تحقیقات کو اور آگے بڑھایا لیکن اس نجوم میں اسے پہلے قید و بند کی شدید ترین تکالیف و مصائب کا سامنا کرنا پڑا اور آخر ۱۶۳۷ء فروری ۱۷ سالہ کو اُس نے تختہ دار پر لٹک کر قیدِ ہستی سے نجات پائی، لیکن اس کی جرأت و ہمت کا یہ عالم تھا کہ جب جج نے اُسے مزے موت کا حکم سنایا تو اُس نے بھری عدالت میں سچ کو مخاطب کر کے کہا "تم جو مجھ کو مزے موت دے رہے ہو بہ نسبت جیسے زیادہ خطرہ میں ہو۔ مستقیں فیصلہ کرے گا کہ فاتح کون ہے۔ میں یا تم۔ میں مر رہا ہوں اور اپنی خوشی سے زندگی پر بہادری کی موت کو ترجیح دے رہا ہوں۔"

اسی زمانہ میں گلیلیو (Galileo) نے آفتاب کے ارد گرد زمین کی گردش کا نغزہ بلند کیا۔ کو پرنکس نے علم نجوم میں زہرہ۔ مشتری۔ چاند اور مریخ کی شکل کی نسبت جدید تحقیقات کر کے جو نئی بنیادیں قائم کی تھیں گلیلیو نے دوہرے ستاروں کے ذریعہ انہیں تحقیقات کو اور آگے بڑھایا اور جو چیز پہلے قیاسی تھی اس کا مشاہدہ کر دیا۔ لیکن کلیسا کی حکومت اسے بھی برداشت نہ کر سکی۔ نو سال تک حد درجہ بے کسی کے ساتھ قید و بند کی تکالیف اٹھانے کے بعد آخر قید خانہ ہی میں اُس نے دنیا کو الوداع کہا۔

جس سال یعنی ۱۶۸۷ء میں گلیلیو کا انتقال ہوا اسی سال آئزک نیوٹن (Isaac Newton) پیدا ہوا۔ اُس نے زمین کی کشش کا سرخ لگایا۔ زمین کی کشش کا نیچل خود گلیلیو بھی رکھتا تھا لیکن نیوٹن کا ب سے بڑا کمال یہ ہے کہ اُس نے اسی نظریہ کو اعلیٰ ریاضیات کے اصول و ضوابط پر جانچا۔ پرکھا اور آخر کار اسے محکم دلائل سے ثابت کر کے دم لیا۔ نیوٹن نے ریاضی اصول و ضوابط پر روشنی کے اجزائے ترکیبی کشش اور حرکت کے قوانین اور ان کو ناپنے کے طریقوں سے متعلق جو تحقیقات کی انہیں کا یہ نتیجہ تھا کہ علمائے سائنس ان تحقیقات کی روشنی میں آگے بڑھے اور یورپ میں یک بیک ایک مشینی اور صنعتی دہرائی انقلاب پیدا ہو گیا۔ اگرچہ یہ بھی ایک عجیب تھا کہ نیوٹن جس نے عہد شباب میں اپنی تحقیقات اور جدید انکشافات سے دنیا کو رخ بدل دیا اور انسانی زندگی میں ایک نئے دور کا آغاز کر دیا تھا وہ عمر کے آخری چالیس سالوں میں ایک زاہد متقی اور خالص کلیسائی متسک بن کر بیٹھ گیا اور اُسے خود اپنے مضمونوں سے

دلچسپی نہیں رہی۔ مرنے سے چند روز پہلے اُس نے کہا کہ ”میرے علم و تحقیق کی مثال اُس بچہ کی اسی ہے جو کسی ایک بحرِ ذخار کے کنارہ چھٹیا ہوا چند خوبصورت کنکر یوں یا سیپ کے خول سے کھیل رہا ہو۔ حقیقت یہ ہے کہ سچائی کا بحرِ ناپید کا کنارہ میرے علم و تحقیق کی دسترس سے بہت دور ہے۔“

انسانی تہذیب و تمدن کی دنیا میں جس بھرت انگیز انقلاب و تغیر کا بیج سو اسیوں صدی میں بویا گیا تھا سترہویں صدی میں اس نے برگ و بار پیدا کرنے شروع کئے۔ یہ ہی وہ زمانہ تھا جبکہ علمائے سائنس نے ایک انجمن قائم کر کے باقاعدہ اپنی تنظیم شروع کی اور انجمن کے ہفتہ وار جلسوں میں سائنٹیفک موضوعات و مباحث پر تبادلہٴ خیالات اور نون خیالات و آراء کی اشاعت کا سر و سامان کیا۔ چنانچہ ولیم ہاروے (William Harvey) نے زریاوی میں اور انٹیوٹن لویسیر (Antoine Lavoisier) نے کیمسٹری میں اور روسو (Rousseau) نے عمرانیات و اجتماعیات میں اپنی عمر بھر کی علمی جدوجہد اور تحقیق و کاوش کے ذریعہ فکر و نظر کا ایک نیا باب کھول دیا۔ علم و تحقیق کی راہ کے ان جاننا زو بہادر مسافروں کو اپنی تحقیق اور علمی زندگی کس درجہ عزت و ترقی کا اندازہ اس ایک عجیب و غریب واقعہ سے ہو سکتا ہے کہ جب ۸ مئی ۱۷۹۴ء کو اکیا دن سال کی عمر کے لیدنبرگ کو علم کیسٹریا میں کلیسا میں تحقیقات کے جرم میں فرانس کی حکومت نے سزائے موت کا حکم سنایا تو اس شہیدِ علم کو ذرا خوف دہرا اس نہیں ہوا اور اس نے یہ دعوات کی کہ مجھے پندرہ دن کے لئے زندہ رہنے کی اجازت دی جائے تاکہ میں پسینہ (Perspiration) سے متعلق جو تحقیقات کر رہا ہوں اسے مکمل کر لوں۔ لیکن ظالم حکومت نے ایک نہ سنی اور نچ لے کہا کہ ”جمہوریکہ کو علماء اور ماہرین علوم و فنون کی ضرورت نہیں ہے۔ سچ کا یہ کہنا تھا کہ جلا دکی تلوار چمکی اور جس نے عناصر سے متعلق انسانی علم و فکر کی دنیا میں انقلابِ عظیم برپا کیا اور جس نے آکسیجن اور ہائیڈروجن کا سراغ بتا کر انسانی جسم میں زندگی کا نیا خون دوڑایا تھا اُس کا سر بیک بیک کٹ کر زمین پر آ رہا۔“

ان جاننا زو بہادروں نے علم و تحقیق کی قربان گاہ پر اپنی زندگیاں بھینٹ چڑھا دیں۔ حکومتِ وقت نے ان سے جان مانگی انھوں نے خندہ پیشانی کے ساتھ اپنی جائیں و بدیں لیکن کون نہیں جانتا کہ انھوں نے اپنے کارناموں سے اور اپنے ذہنی و دماغی تخلیقات کے ذریعہ نہ صرف یورپ کا بلکہ ساری دنیا کا نقشہ کس طرح بدل دیا ہے انھوں نے انسانی تہذیب و تمدن کو ایک نئی زندگی بخشی ہے اور فطرت کے اسرارِ مہربانہ کو بے نقاب کر کے فکر و نظر کے لئے وسعتیں اور

نئی فضا میں پیدا کی ہیں۔ آج انہیں لوگوں کی کوششوں کا نتیجہ ہے کہ یورپ سیاسی اعتبار سے ایشیائی اقوام کے تعاون و اشتراک کا خواہ کیا ہی محتاج ہو لیکن پوری دنیا پر اس کی ذہنی و دماغی اور علمی گرفت اس قدر مضبوط ہے کہ ابھی عرصہ تک اس سے نجات پا جانا ممکن نہیں ہے۔

اس داستانِ سرانی کا مقصد یہ ہے کہ آج جیکہ ہم آزاد ہیں اور ہم اپنے ملک کو ترقی دینا اور اُسے اُگے بڑھانا ہے تو ہم سب کو یہ محسوس کرنا چاہیے کہ کسی ملک کی عظمت و رفعت اور اس کی ترقی و سر بلندی کا دار و مدار اس بات پر نہیں ہوتا کہ اس ملک میں حکومت کبھی ہے؟ اور حکومت کے دفتر و ادارہ حکموں میں جو لوگ کام کرتے ہیں وہ کیسے ہیں بلکہ اس کا دار و مدار ایک بڑی حد تک اس بات پر ہوتا ہے کہ اس ملک میں علوم و فنون کے ماہر کتنے ہیں؟ انھوں نے اپنی تحقیقات سے ملک کو اور اس کے ذریعہ دوسروں کو کیا فائدہ پہنچایا ہے۔ انہوں نے اپنی کوششوں سے علم و نظر کے ذخیرہ میں کیا اضافہ کیا ہے اور ان کی ذات سے انسانی تہذیب و تمدن کو کیا منفعت پہنچی ہے۔ سیاسی فتح و شکست کا فیصلہ بیشک میدانِ جنگ میں ہوتا ہے اور کسی ملک کی سرحد میں تنہا رشت و حفاظت کا کام نہیں کرتی ہیں۔ لیکن کسی ملک کی حقیقی عظمت و سر بلندی کا پرچم صرف اس ملک کے ارباب علم و تحقیق کے ہاتوں ہی برفضا میں لہرا سکتا ہے۔ اگر ہم لوگ اس نکتہ کو محسوس کر لیں اور اس پر ہمیں یقین کامل بھی پیک رہا ہو جائے تو اس کا نتیجہ ایک طرف تو یہ ہو گا کہ علوم و فنون کے ماہر اور افاضل کبھی کسی مادی لذت و آسائش سے مرعوب ہو کر اپنے خلوت کردہ درس و تدریس اور مسند علم و تحقیق کو چھوڑ کر کسی سہ کارے محکمہ کے افسر اعلیٰ کی کوس پر بیٹھنے کی تمنا نہیں کریں گے اور دوسری جانب حکومت بھی اس کا خیال رکھے گی کہ جن لوگوں نے اب تک اپنی عمر کا بہترین حصہ علم و تحقیق کی راہ میں بسر کیا ہے ان کو حکومت کے شعبوں میں کھینچ کر علم کا نقصان نہیں کرے گی۔ علم بجائے خود ایک مملکت اور سلطنت کا بانی ہے اس سے زیادہ اور کیا ہوگی کہ اس کو سیاست کا آئینہ کار و خدمت گزار کی حیثیت سے استعمال کیا جائے۔

بہر حال طلباء میں علمی استعداد کو بچھتہ و مضبوط اور اس کے معیار کو اونچا کرنے کے لئے سب سے معتمد یہ ہے کہ حکومت اور عوام اور یہاں تک کہ خود ارباب علم، علم و تحقیق کے ساتھ انصاف کرنا سیکھیں۔ اس کو وہ معتام دیں جس کا وہ مستحق ہے۔ اس کی قدر و منزلت کریں جو اس کا اپنا طبعی

حق ہے۔ ہم ایسا کریں گے تو نوجوانوں کے دلوں میں بھی علم کی رغبت اور اس کا صحیح ذوق پیدا کر سکیں گے۔ (باقی آئندہ)

## تاریخ مشائخ چشت

یہ سلسلہ چشت کے صوفیہ کرام اور مشائخ عظام کی نہایت مستند اور محققانہ تاریخ ہے جسے پروفیسر خلیق احمد صاحب نظامی، اُستاد شیعہ تاریخ مسلم یونیورسٹی رفیق نذوہ المصنّفین نے بڑی تلاش اور تحقیق کے بعد مرتب کیا ہے، اُردو زبان میں صوفیہ کا یہ پہلا تذکرہ ہے جس میں اُمت کے ان پیشواؤں کے مفصلہ حیات، نظام اصلاح و تربیت اور انداز تبلیغ؛ حق پر نہایت مدلل اور سیر حاصل بحث کی گئی ہے۔ صرف مقدمہ ۳۰ صفحات پر مشتمل ہے جو ہر اعتبار سے تلاش و تحقیق کا شاہکار ہے۔

سلسلہ نشوونما سمجھانے کے لئے ہندوستان کا ایک نقشہ بھی شامل کیا گیا ہے جس میں سلسلہ کے تمام بڑے بڑے مرکزوں کو بتایا گیا ہے اسی کے ساتھ شجرات بھی درج کئے گئے ہیں مقدمہ کے بعد چشتیہ نظام یہ سلسلہ کی نشاۃ ثانیہ کے مندھرنیل بزرگوں کے تفصیلی حالات ۱۲ بابوں میں درج ہیں۔ حالات سے پہلے ایک باب میں اٹھارہ سوئیں اور انیسویں صدی میں مسلمانوں کی مذہبی قدرتی اور سیاسی حالت کا جائزہ لیا گیا ہے۔

- |                                  |                                     |                                   |
|----------------------------------|-------------------------------------|-----------------------------------|
| (۱) حضرت شاہ کلیم اللہ دہلوی؟    | (۲) حضرت شاہ نظام الدین اورنگ آبادی | (۳) حضرت شاہ فرید الدین دہلوی؟    |
| (۴) حضرت شاہ نور محمد ہمدانی؟    | (۵) حضرت شاہ نیاز احمد ریلوی؟       | (۶) حضرت خواجہ محمد عاقل          |
| (۷) حضرت حافظ محمد جمال ملتانی؟  | (۸) حضرت شاہ محمد سلیمان تونسوی؟    | (۹) حضرت حافظ محمد علی خیر آبادی؟ |
| (۱۰) حضرت حاجی نجم الدین شینادٹی | (۱۱) حضرت خواجہ شمس الدین بہاولوی؟  | (۱۲) حضرت شاہ الرحمٰن تونسوی؟     |

کتاب ہر حیثیت سے لائق مطالعہ ہے اس کی اشاعت سے ہندوستان کے مشائخ چشت کے حالات کی تحقیق کا ایک نیا باب کھل گیا ہے صفحات ۸۱۸ بڑی نفع بخش کتابت طباعت کاغذ نہایت اعلیٰ قیمت میں مکتبہ مسجد دہلی ملنے کا پتہ